

L-Omm meqjuma

Minn Tony Terribile

Ikompli mill-barga tal-Festa 2004

■ Fil-gżira Ghawdxija l-qima lejn l-Immakulata bdiet fl-1615 meta l-Isqof Cagliares ta lil knisja ta' l-Assunta tal-Qala kwadru żgħir ta' l-Immakulata bil-hsieb li jiddendel f'din il-knisja. Dan il-kwadru, impitter minn Federico Barocci kiseb mill-ewwel devozzjoni kbira u nies minn Ghawdex kollu bdew jiftixuh għal qima speċjali u għalhekk dan sar maghruf bhala "Il-Madonna tal-Qala". Tant kibret malajr din id-devozzjoni, li sa l-1640 il-hitan kollha ta' din il-knisja kienu miksija b'ħafna kwadri Ex Voto li kienu l-isbah xhieda tal-wegħdi u l-grazzji li qalgħu l-Ghawdxin permezz ta' dan il-kwadru ta' l-Immakulata maghruf bhala "Il-Madonna tal-Qala".

Maż-żmien il-knisja tkabbret u l-qima lejn il-Kunċizzjoni harġet mir-rahhal tal-Qala u xterdet ma' bosta irhula ohra fosthom fir-Rabat fejn inbniet knisja li maż-żmien kienet ġiet ipprofonata. Maż-żmien twaqqfu wkoll artali f'San Ġorġ, fix-Xewkija, fix-Xagħra, fin-Nadur u fiż-Żebbuġ iżda l-Kunċizzjoni "Tal-Qala" baqgħet f'qalb l-Ghawdxin kollha, tant li fl-1954 il-kwadru ġie solennament inkurunat mill-Isqof Ġużeppi Pace.

Minkejja li għaddew is-snin, illum għandna nsibu bosta knejjes f'ġieħ Marija Immakulata. Barra ż-żewġ Parroċċi ta' Bormla u l-Hamrun insibu wkoll knisja fil-Furjana imsemmija għall-kavallier Portugiż Fra Martino de Sarria. Dan kien bniha wara l-pesta ta' l-1676 u sa llum nhar il-Kunċizzjoni għada ssir purċissjoni votiva mill-belt għal din il-knisja bhala radd il-hajr lil Marija Immakulata għall-interċessjoni tagħha fil-gwaj tal-pesta ta' l-1676. Knisja ohra nsibuha f'Hal Lija mibnija fl-1647 minn Domenico Agius. Hi wahda mill-knejjes guspatronati li nsibu fil-gzejjer tagħna. Fil-wied maghruf bhala Wied Qannotta fil-Mellieħa nsibu knisja tal-Kunċizzjoni li din kienet inbniet fl-1736 flok ohra aktar qadima u fiha fl-imghoddi, kienet tiġi ċelebrata l-festa tat-8 ta' Dicembru. Knisja ohra nsibuha fil-Mosta fl-inhawwi maghrufa bhala "Tal-Blat" li din kienet inbniet minn Bartilimew Busuttill. Fin-Naxxar insibu knisja ohra tal-Kunċizzjoni imexxija mis-sorijiet Dumnikani. Hi knisja li tmur lura lejn is-seklu tmintax. Wahda mill-knejjes li kien żar Monsinjur Duzina fl-1575 u li kienet maghrufa bhala "Tas-Sokkors" kienet dik li kienet mibnija fid-dahla ta' l-Imsida u li fl-imghoddi kienet għar imħaffer fil-blat. Għamlet żmien ipprofonata iżda fl-1636 reġgħet infethet mill-ġdid u fiha, fl-1867, twieldet il-Parroċċa ta' l-Imsida. Fir-Rabat insibu tlett knejjes tal-

Programm tal-Festa 2005

Kunċizzjoni. L-ewwel wahda tinsab "fis-Suq" u hi maghrufa bhala "Ta' Settifika" u li inbniet fis-seklu tmintax. Fl-istess żmien inbnew tnejn oħra wahda fl-inhawi tal-Buskett u l-oħra fl-inhawi ta' Wied Gerzuma. Din kienet inbniet fl-1731 mill-Gran Mastru Manoel Vilhena u kienet tagħmel parti mill-fondazzjoni Paola. Knisja oħra tal-Kunċizzjoni insibuha fil-bajja ta' Spinola. Din bdiet tinbena fl-1688 bi spejjes il-prijur Raffaele Spinola. Hi knisja oħra li għada wieqfa sa llum.

L-ewwel devozzjoni lejn l-Immakulata f'Haż-Żebbuġ kienet permezz ta' artal iżda maż-żmien f'dan ir-rahal inbniet knisja. Din telgħet fis-seklu sbatax bi spejjeż Giovanni u ibnu Dun Ġwann Pawl Azzopardi u bi żmien din bdiet tiġi maghrufa bhala "Ta' Sciamardi".

Fl-inhawi tan-Nigret iż-Żurrieq insibu knisja oħra tal-Kunċizzjoni mibnija fis-seklu tmintax mill-kavallier Fra Giacomo Tugores Vallensuola. Illum din il-knisja hija fdata f'idejn is-Sorijiet Uljed il-Qalb ta' Ġesù. Barra dawn il-knejjes insibu wkoll bosta artali f'għieh l-Immakulata f'bosta mill-knejjes tagħna.

Ikompli f'barġa oħra tal-Fuljett Parrokkjali.



**FRANCIS
PISCOPO**
Steelworks

**FRANCIS PISCOPO
STEELWORKS**

N/S off Handaq Road

Handaq - QRM08

Tel: 21 485471

Mobile: 9949 5385

Email: psw@nextgen.net.mt

**FOR ALL TYPES OF
WROUGHT IRON
WORKS, GARAGE
DOORS,
STAIRCASES &
MANY OTHER STEEL
WORK ITEMS**

